



पुतलीबजार नगरपालिका स्याङ्जा

अतिविपन्न स्वास्थ्यउपचार सहयोग कार्यविधि, २०७४

प्रमाणिकरण मिति : २०७५/०८/२५

प्रकाशन मिति : २०७५/०५/०१

पुतलीबजार नगरपालिकामा स्थायी बसोबास गर्ने अति विपन्न परिवारका व्यक्ति जसले सामान्य रोग तथा स-साना चोटपटकको पनि उपचार गर्न नसकी जिवनयापन गर्न समेत कठिन्याई भएको छ, त्यस्ता व्यक्तिहरुलाई आर्थिक सहयोग उपलब्ध गराई नागरिकको स्वास्थ्य सम्बन्धी संबैधानिक मौलिक हक कार्यान्वयनमा सहयोग पु-याउन नगरवासीलाई नगरसरकारको अनुभूती दिलाउन तथा निजहरुको सामाजिक सुरक्षा समेतमा पहुँच बृद्धि गर्न पुतलीबजार नगरपालिकाले स्थानीय सरकार सञ्चालन ऐन, २०७४को दफा १०२ को अधिकार प्रयोग गरी नगरकार्यपालिकाको मिति २०७४।१०।१६ बैठकबाट यस पुतलीबजार नगरपालिका अति विपन्न स्वास्थ्य उपचार सहयोग कार्यविधि, २०७४स्वीकृत गरेको छ ।

परिच्छेद-१

१. संक्षिप्त नाम र प्रारम्भ :

१. यस कार्यविधिको नाम पुतलीबजार नगरपालिका अतिविपन्न स्वास्थ्यउपचार सहयोग कार्यविधि, २०७४ रहेको छ ।

यो कार्यविधि तुरुन्त प्रारम्भ हुनेछ ।

२. परिभाषा : यस कार्यविधिको प्रयोजनको लागि,

क. अति विपन्न व्यक्ति भन्नाले वार्षिक रु चालीस हजार रुपैयाँ भन्दा थोरै आम्दानी भएका पुतलीबजार नगरपालिकामा स्थायी बसोबास गर्ने अति विपन्न परिवारका व्यक्ति जसले सामान्य रोग तथा ससाना चोटपटकको पनि उपचार गर्न नसकी जिवनयापन गर्न समेत कठिन्याई भएका र यस कार्यविधिको दफा ६ बमोजिम गठित उपचार खर्च वितरण समितिले अती विपन्न व्यक्ति भनी तोकेका व्यक्तिलाई जनाउने छ ।

ख. उपचार कोष भन्नाले अति विपन्न परिवारका ब्यक्तिलाई आर्थिक सहयोग उपलब्ध गराउन स्थापना गरिएको कोषलाई जनाउँदछ ।

ग. नगरसभा भन्नाले पुतलीबजार नगरसभालाई बुझिने छ । ,

घ. कार्यपालिका भन्नाले पुतलीबजार नगरकार्यपालिकालाई बुझिने छ ।

परिच्छेद-२

३. उपचार सहयोग कोष सम्बन्धी व्यवस्था : यस कार्यविधि अनुसार अति विपन्न ब्यक्तिलाई स्वास्थ्य उपचार सहयोग उपलब्ध गराउनका लागि स्वास्थ्य उपचार सहयोग नामको कोष रहने छ । यस कोषमा निम्न रकम रहने छन् ।

क. नेपाल सरकारबाट यस नगरपालिकालाई प्राप्त हुने अनुदान रकमबाट नगरसभाले यस कोषमा विनियोजन गरेको रकम,

ख. प्रदेश सरकारबाट यस नगरपालिकालाई प्राप्त हुने अनुदान रकमबाट नगरसभाले यस कोषमा विनियोजन गरेको रकम ,

ग. नगरपालिकाको आन्तरिक आयबाट नगरसभाले यस कोषमा विनियोजन गरेको रकम ,

घ. विदेशी राष्ट्र वा दात्रु निकायबाट यस कोषमा उपलब्ध भएको रकम ,

ङ. गैर सरकारी तथा सामाजिक संस्थाबाट यस कोषका लागि प्राप्त रकम,

च. अन्य स्रोतबाट यस कोषमा प्राप्त रकम ।

४. कोषबाट हुने खर्च सिमा र शर्तहरू :

१. उपचार खर्च वितरण गर्दा अति विपन्न ब्यक्तिलाई मात्र उपचार खर्च उपलब्ध गराइने छ ।

२. उपचार खर्च उपलब्ध गराउँदा एक वर्षमा एक परिवारको एकजना ब्यक्तिलाई मात्र उपलब्ध गराइने छ ।

३. उपचार खर्च एक आर्थिक वर्षमा एक परिवारको एकजना ब्यक्तिलाई बढीमा पच्चीस हजार रुपैयाँ सम्म मात्र उपलब्ध गराउन सकिनेछ ।

४. उपचार खर्च उपलब्ध गराउँदा उपचार गरिएको आधिकारिक विल भरपाईका आधारमा मात्र उपलब्ध गराउन सकिने छ ।

५. कुनै रोग वा छोटपटक लागि मरिसकेको ब्यक्तिको लागि मृत्यु पुर्व भएको उपचार खर्चब्रापत सहयोग रकम उपलब्ध गराइने छैन ।

६. उपचार खर्च सम्बन्धित विरामी वा निजलाई सेवा, सुस्याहार र उपचार खर्च गरेका साथै एकाघरको संगोलका परिवारका सदस्य मार्फत उपलब्ध गराउन सकिने छ ।

७. उपचार सहयोग कोषमा जम्मा रहेको रकमको सिमाभन्दा उपचार सहयोग गरिएको कुल रकम बढी हुने गरी विवरण गरिने छैन ।

५. उपचार खर्च माग गर्ने तथा सिफारिश विधि :

१. उपचार खर्च माग गर्ने विरामी वा स्याहारसुसारे वा निजको एकाघरको संगोलको परिवारका सदस्यले उपचार खर्च माग गर्नुको ब्यहोरा खोली नेपाली नागरिकताको प्रमाणपत्रको प्रतिलिपी, यस नगरपालिका क्षेत्र भित्र स्थायी बसोबास गरेको खुल्ने कागजात, उपचार गर्नुपर्ने रोग वा उपचार गराएको वा गराइरहेको स्वास्थ्य संस्था वा गराएको उपचार खर्चको आधिकारिक बिल भरपाई लगाएतका कागजात र संभव भएसम्म विरामीको फोटो समेत संलग्न गरी सम्बन्धित बडा समितिमा सहयोग माग निवेदन दिनु पर्ने छ ।

२. सम्बन्धित बडा समितिले उपदफा १ बमोजिम पेश हुन आएका निवेदन उपर छानविन गरी उपयुक्त देखिएमा बैठकको निर्णय सहित पन्ध्र दिन भित्र नगर उपचार खर्च वितरण समितिमा सिफारिश गर्नु पर्ने छ ।

परिच्छेद-३

६. नगर उपचार खर्च वितरण समिति सम्बन्धी व्यवस्था :

१. बडाबाट सिफारिश भई आएका सहयोग माग निवेदनहरु उपर छानविन गरी निर्धारित सिमा भित्रको सहयोग रकम उपलब्ध गराउनका लागि देहाएको नगर उपचार खर्च वितरण समिति रहनेछ ।

सिन	विवरण	पद
१	प्रमुख	संयोजक
२	उपप्रमुख	सदस्य
३	सम्बन्धित बडाका अध्यक्ष	सदस्य
४	नगरपालिका सामाजिक विकास समितिको संयोजक	सदस्य
५	संयोजकले तोकेको, नगरक्षेत्र भित्रका सामाजिकसेवी एक जना	सदस्य
६	प्रमुख प्रशासकीय अधिकृत	सदस्य सचिव

७. नगर उपचार खर्च वितरण समितिको बैठक तथा काम कर्तव्य र अधिकार :

१. नगर उपचार खर्च वितरण समितिको बैठक महिनाको एक पटक वा आवश्यकता अनुसार बस्नेछ । आवश्यक देखिएमा अन्य व्यक्ति वा पदाधिकारीलाई बैठकमा आमन्त्रण गर्न सकिने छ ।

२. बैठकमा पेश हुन आएका सहयोग माग निवेदन उपर छानबिन गरी विरामीको छनौट गरी सहयोग गरिने विरामी र रकम निर्धारण गर्ने ।
३. नगर उपचार खर्च वितरण समितिले सम्पादन गरेको कामको वार्षिक प्रतिवेदन नगरसभामा पेश गर्नु पर्ने छ ।
८. बचाउ :
१. यस अगाडि यस सम्बन्धमा गरिएका उपचार सहयोग रकम यसै कार्यविधि बमोजिम गरिएको मानिने छ ।
२. यस उपचार सहयोग कोषबाट सहयोग रकम लिएका कुनै व्यक्तिलाई सोही आर्थिक वर्षमा नगरपालिकाबाट उपलब्ध हुन अन्य कुनै सहयोग रकम उपलब्ध गराइने छैन ।

आज्ञाले,
रुद्र बहादुर मल्ल
प्रमुख प्रशासकीय अधिकृत